

సంపాదకీయం

రేవంత్‌ను బలోపేతం చేస్తున్న ఫలితాలు !

తెలంగాణ పట్టణ పోరులో ఊహించినట్లుగానే కాంగ్రెస్ అధిక్యం చాటుకుంది. తాజాగా అందిన ఫలితాలను బట్టి ఆ పార్టీ మెజార్టీ స్థానాలను కైవసం చేసుకోవడం ఖాయమైంది. వరుస ఎన్నికలతో తనకు తిరుగులేదని చాటుకుంది. మొన్నటి పంచాయితీ ఎన్నికలు, నేటి పట్టణ ఎన్నికలు, రెండు ఉప ఎన్నికల్లో గెలుపు ద్వారా సత్తా చాటింది. రేవంత్ నాయకత్వానికి ఇది బలమైన పునాదిగా నిలవనుంది. ఇకపోతే ఊకదంపుడు ఉపన్యాసాలు ఇస్తున్న బీఆర్ఎస్ పార్టీ పట్ల ప్రజల్లో ఇంకా సానుకూలత వ్యక్తం కావడం లేదు. ప్రజల్లో వారు చేసిన అవినీతి తాలూకు మరకలు చెరిగి పోవడం లేదు. ప్రజలు ఇంకా వారిని నమ్మేస్థితికి రాలేదనే చెప్పాలి. బావాబామ్మర్లు పోటాపోటీగా ప్రచారం చేసినా బీఆర్ఎస్ నావను గట్టెక్కించలేక పోయారు. వారు రెండో స్థానంతోనే సరిపెట్టుకోక తప్పడం లేదు. అలాగని కాంగ్రెస్‌కు పోటీ ఇచ్చే స్థాయిలో ఈ రెండో స్థానం లేదు. అందరూ అనుకున్నట్లుగానే కరీంనగర్, నిజామాబాద్ కార్పొరేషన్లలో బీజేపీ అధిక్యం ప్రదర్శించింది. ఇది కేవలం కేంద్రమంత్రి బండి సంజయ్, ఎంపీ ధర్మపురి అర్పిందల్ వ్యక్తిగత ప్రతిభ తప్ప మరోటి కాదు. బీజేపీ ఊడరగొడుతున్నట్లుగా ప్రజల్లో ఆ పార్టీకి ఇంకా పెద్దగా అవకాశం రాలేదని తెలుసుకోవాలి. చిల్లర ఉపన్యాసాలు మాని తెలంగాణ పునర్విర్యాణం కోసం ఏమైనా చేయాలన్న సంకల్పం ఆ పార్టీలో రావాలి. కేంద్రాన్ని ఒప్పించి ఓ నాలుగు అభివృద్ధి పనులను చేపడితే తప్ప బీజేపీకి మనుగడ ఉండదు. ఇకపోతే అనూహ్య ఘటన ఒకటి చోటు చేసుకుంది. కుటుంబ పార్టీతో తెగదెంపులు చేసుకుని కొత్త పార్టీవైపు అడుగులు వేస్తున్న తెలంగాణ జాగృతి అధ్యక్షురాలు కవిత అనూహ్యంగా దూసుకు వచ్చారు. ఓ అడుగు పడేలా చేశారు. ఫార్వర్డ్ బ్లాక్ పార్టీ గుర్తుతో పోటీకి దిగుతున్నట్లు ప్రకటించి రంగంలోకి దూకారు. ఆమె ప్రయత్నం ఫలించింది. గద్వాల జిల్లా పద్దేపల్లిలో ఏకంగా పాగా వేశారు. ఇది ఆమె రాజకీయ పార్టీ ప్రయత్నాలకు పెద్ద విజయంగానే చూడాలి. ఇక రాజకీయాల విషయానికి వస్తే తెలంగాణలో కాంగ్రెస్ పార్టీకి తిరుగులేదని నిరూపితం అవుతోంది. రేవంత్ రెడ్డి నాయకత్వంలో పార్టీ మనుగడ సాగించడంమే కాదు పటిష్ఠం అవుతోంది. పంచాయితీ ఎన్నికల్లో సత్తా చాటిన కాంగ్రెస్ ఇప్పుడు నగర, పట్టణ ఓటర్లలోనూ తన పట్టు నిలుపుకుంది. 2023 అసెంబ్లీ ఎన్నికలతో మొదలైన కాంగ్రెస్ విజయ పరంపర లోక్‌సభ ఎన్నికలు, రెండు అసెంబ్లీ స్థానాల ఉప ఎన్నికలు, సర్పంచ్ ఎన్నికల్లో విజయాల వరకు సాగింది. తాజాగా మున్సిపల్ కార్పొరేషన్లు, మున్సిపాలిటీలకు జరిగిన ఎన్నికల్లోనూ అదేజోరు కొనసాగించింది. రాష్ట్రవ్యాప్తంగా 7 కార్పొరేషన్లు, 116 మున్సిపాలిటీలకు బుధవారం జరిగిన పోలింగ్ తరువాత శుక్రవారం చేపట్టిన కౌంటింగ్‌లో కాంగ్రెస్ అధిక్యం కొనసాగింపు స్పష్టంగా కనిపించింది. కరీంనగర్, నల్గొండ, నిజాబాద్, పాలమూరు, ఉమ్మడి వరంగల్, మెదక్ జిల్లాల్లోనూ దాదాపు ఎక్కువ పట్టణాల్లో విజయం కైవసం చేసుకుంది. కాంగ్రెస్ తరపున అన్ని తానై ఎన్నికల పక్తియకు నేతృత్వం వహించిన సీఎం రేవంత్ రెడ్డి పార్టీలో మరింత బలపడే అవకాశం ఉంది. మున్సిపల్ ఎన్నికల్లోనూ కాంగ్రెస్ పార్టీయే అధిక్యతను కొనసాగించడం ద్వారా రేపటి మండల, జడ్చీల్లోనూ పట్టును కొనసాగిస్తుందన్న భరోసా ఏర్పడింది. నగరాలు, పట్టణాల్లోని ఓటరు ఆలోచన భిన్నంగా ఉంటుందనే విషయం గుర్తించిన సీఎం రేవంత్ రెడ్డి వ్యూహాత్మకంగా అభివృద్ధిని తెరపైకి తెచ్చారు. మోడికి గట్టికి సంబంధం ఏమిటని ప్రశ్నించారు. బీఆర్ఎస్ పాపాలను ఎండగట్టారు. ఇవన్నీ కూడా ఇంకా ప్రజల మదిలో చెదిరిపోలేదని తెలుసుకునే ఆయన ఈ తరహా ప్రచారంలో దూసుకు పోవడం కలిసివచ్చింది. కార్పొరేషన్లు, మున్సిపాలిటీల్లోనూ కాంగ్రెస్ గెలిస్తేనే అభివృద్ధి సాధ్యం అన్నది ప్రజలు కూడా గుర్తించారు. ఎందుకంటే అధికార పార్టీ అందవుంటే తప్ప అభివృద్ధి సాధ్యం కాదు. అందుకే ప్రజలు కూడా అధికార కాంగ్రెస్ పార్టీకే పట్టం కట్టారని అనుకోవాలి. నగర, పట్టణ ప్రాంతాల్లో పౌర సమస్యల్ని ప్రధానంగా చర్చకు తెచ్చి వారిని లోచించేలా కాంగ్రెస్ నేతలు పనిచేశారు. ప్రధాన ప్రతిపక్షంగా బీఆర్ఎస్ పదేళ్ల పాటు తెలంగాణను ఏలింది. ఈ పదేళ్లలో అప్పుల చేసిందే తప్ప అభివృద్ధి చేయలేదు. ఆస్తులు పెంచుకుందే తప్ప ప్రజలను ఆదుకోలేదు. లక్షల కోట్లు ఆస్తులు కూడబెట్టారని గ్రామస్థాయి వరకు ప్రజల్లో ఇంకా చర్చ సాగుతోంది. కాబట్టి చెప్పులేని బీఆర్ఎస్ నేతలు బెంజీ కారుల్లో తిరుగుతుంటే ప్రజలకు మండం ఖాయం. అందుకే అసెంబ్లీ ఎన్నికలు మొదలు అన్ని ఎన్నికల్లోనూ వాతలు పెడుతూ వచ్చారు. పెద్దాయన ఇల్లు కదలలేని స్థితిలో ఉన్నారు. అది కూడా పార్టీకి మైనస్‌గా మారింది. మున్సిపల్ ఎన్నికల్లో బీజే ఉన్నానంటూ టెలిఫోన్ టాపింగ్ విచారణకు వ్యవధి కోరిన పార్టీ అధినేత కేసీఆర్ మున్సిపల్ ఎన్నికల ప్రచారంపై దృష్టిపెట్టలేక పోయారు. అయితే అందుకు భిన్నంగా రేవంత్ రెడ్డి నిరంతరం ఎన్నికల్లో గెలుపుపైనే దృష్టి సారించారు. అమెరికాలో ఉన్నా, దిశా నిర్దేశం చేశారు. రేవంత్ రెడ్డి అన్నీ తానై ఎన్నికల బరువు బాధ్యత తీసుకున్నారు. స్వయంగా పలు జిల్లాలు పర్యటిస్తూ ఎన్నికల ప్రత్యక్ష-పరోక్ష ప్రచారంలో పాల్గొన్నారు. వనరుల్ని సమకూర్చారు. గెలుపు మంత్రం జపిస్తూ మంత్రపులి పురమా యించారు. మంత్రాలకు లోక్‌సభ నియోజకవర్గాల వారిగా బాధ్యతలు అప్పగించి బాధ్యతలు అప్పగించారు. మంత్రాలు తమకు అప్పగించిన బాధ్యతల్లో తలమునకలై ఉండేలా నిరంతరం పర్యవేక్షించారు. అటు బీజేపీని, ఇటు బీఆర్ఎస్‌ను ఏక కాలంలో విమర్శలు చేస్తూ ప్రజల్లో చర్చ సాగేలా చేయడంలో రేవంత్ విజయం సాధించారు. అదే ఇప్పుడు పుర ఎన్నికల్లో విజయానికి బాటలు వేసింది. అయితే ప్రధాన ప్రతిపక్షమైన బీఆర్ఎస్ అక్కడక్కడా కొన్నచోట్ల విజయం సాధించినా, గట్టి పోటీ ఇప్పలేకపోయింది. అందుకేనేమో ఆ పార్టీ ఎన్నికల తెల్లారే కాంగ్రెస్ అధికార దుర్బిణియోగానికి పాల్పడిందని పిల్లి శాపనారాలు చేసింది. ఇక తమదే అధికారం అంటూ హుంకరిస్తున్న బీజేపీ ఆశించిన స్థాయి ప్రజా మద్దతును కూడగట్టలేకపోయింది. మొత్తంగా కాంగ్రెస్ తనకు తిరుగులేదని నిరూపించింది.

మున్సిపల్ ఎన్నికల్లో బీజేపీ బలపడింది

హైదరాబాద్, ఫిబ్రవరి 13 మున్సిపల్ ఎన్నికల్లో భాజపా బలపడింది.. ఎక్కువ సీట్లు, ఓట్లు సాధించామని పార్టీ తెలంగాణ రాష్ట్ర అధ్యక్షుడు రామచంద్రరావు అన్నారు. గణనీయంగా ఓట్లు సాధించామని, పలుచోట్ల సీట్లు గెలిచామని అన్నారు. మున్సిపల్ ఎన్నికల ఫలితాలపై రామచంద్రరావు మీడియాతో మాట్లాడారు. ఇప్పటి వరకు వెలువడిన ఫలితాల్లో 250 వార్డుల్లో గెలిచాం. సింగిల్ లార్జెస్ట్ పార్టీగా 6 మున్సిపాలిటీల్లో భాజపా నిలిచింది. కరీంనగర్, నిజామాబాద్ కార్పొరేషన్లు కైవసం చేసుకో బోతున్నాం. నారాయణపేట, ఆదిలాబాద్, రాయకల్‌లో మా పార్టీ అభ్యర్థులే ఫైర్స్ట్రు అవుతారు. ఎక్స్ అఫీషియో, స్వతంత్రుల మద్దతుతో చైర్మన్ పదవులు దక్కించుకుంటాం అని అన్నారు. మున్సిపల్ ఎన్నికల ఫలితాలు భాజపా ఆశించిన మేరకే ఉన్నాయి. కొన్ని జిల్లాల్లో ఫలితాలు అశాజనకంగా రాలేదు. మొత్తం వార్డులు, డివిజన్లు కలిపి 350 సీట్లు గెలుస్తున్నాం. త్రిముఖ పోరులో భాజపాకు కొంత నష్టం వాటిల్లింది. ఉమ్మడి ఖమ్మం జిల్లా కొత్తగూడెంలో ఒక డివిజన్, అత్కూరాపుపేటలో ఒక వార్డు గెలిచాం. కాంగ్రెస్‌కు అనుకున్న ఫలితాలు రాలేదు.. అనేక



చోట్ల హాంగ్ వచ్చింది. తెలంగాణ ప్రజలు మంచి తీర్పు ఇచ్చారు. భాజపాను ఓడించడానికి కాంగ్రెస్, బీఆర్ఎస్, మజ్లీస్ కలిసి పని చేశాయి.

అందుకే బీఆర్ఎస్ ఇన్ని సీట్లు గెలవగలిగింది. హాంగ్ వచ్చిన చోట భాజపా ఎవ్వరికీ మద్దతు ఇవ్వదు. హైదరాబాద్ ప్రజలు అప్రమత్తంగా

ఉండాలి. పట్టణ ప్రాంతాల్లో భాజపా బలంగా ఉంది. తెలంగాణ ప్రజలు భాజపాను విశ్వసిస్తున్నారు. కచ్చితంగా అధికారంలోకి వస్తాం. మేం ఎవ్వరికీ మద్దతు ఇవ్వం. కానీ మాకు ఎవరైనా మద్దతు ఇస్తామంటే తీసుకుంటాం అని రామచంద్రరావు తెలిపారు. భవిష్యత్ ఎన్నికల్లో మరింతగా ఉత్సాహంతో పనిచేస్తామని అన్నారు.

ఇబ్రహీంపట్నంలో ఎగిరిన గులాబీ జెండా

24 వార్డుల్లో 13 స్థానాలను చేజిక్కుకున్న పార్టీ

రంగారెడ్డి, ఫిబ్రవరి 13 ఇబ్రహీంపట్నం మున్సిపాలిటీలో కౌంటింగ్ పూర్తయింది. బీఆర్ఎస్ అభ్యర్థులు ఎక్కువ వార్డులను కైవసం చేసుకోవడంతో ఇక్కడ బీఆర్ఎస్ పాగా వేసింది. మొత్తం 24 వార్డుల్లో బీఆర్ఎస్ 13 స్థానాల్లో విజయం సాధించింది. అధికార కాంగ్రెస్ పార్టీ 8 వార్డులను సొంతం చేసుకోగా.. బీజేపీ అభ్యర్థులు 2 వార్డుల్లో గెలుపొందారు. స్వతంత్ర అభ్యర్థి ఒక వార్డులో విజయం సాధించారు. గెలుపొందిన అభ్యర్థుల వివరాలు ఇలా ఉన్నాయి. 1వ వార్డు : బీజేపీ - ముత్యాల శ్యామల, 2వ వార్డు: కాంగ్రెస్ - సీక్ల భాను బాబు, 3వ వార్డు: స్వతంత్ర అభ్యర్థి - దాసరి మురళీకృష్ణ (90 మెజారిటీ) 4వ వార్డు: బీఆర్ఎస్ - కొండ్రు ప్రవీణ్ కుమార్, 5వ వార్డు: బీఆర్ఎస్ - జెర్నాని మమత రాజు, 6వ వార్డు: కాంగ్రెస్ - మహమ్మద్ అమీనా బేగం, 7వ వార్డు: బీఆర్ఎస్ -

సుదర్శన్ రెడ్డి, 8వ వార్డు: కాంగ్రెస్ - వర్ణ రాందాస్, 9వ వార్డు: కాంగ్రెస్ - దారు రాఘవేంద్రరావు, 10వ వార్డు: కాంగ్రెస్ - విజయం దొంతర మోని భార్గవి, 11వ వార్డు: బీఆర్ఎస్ - కొండ్రు శ్రీలత, 12వ వార్డు: బీఆర్ఎస్ - కొండిగారి త్రిలోక్ కుమార్ 13వ వార్డు: కాంగ్రెస్ - ఇందూరి శ్రీనివాస్, 14వ వార్డు: కాంగ్రెస్ - ఎరుల్లా విజయలక్ష్మి, 15వ వార్డు: బీఆర్ఎస్ - క్యామ శంకర్ (100 ఓట్ల మెజారిటీ), 16వ వార్డు: బీఆర్ఎస్ - అల్లూల జ్యోతి వెంకటరెడ్డి (343 మెజారిటీ), 17వ వార్డు: బీఆర్ఎస్ - మదుపు లక్ష్మమ్మ, 18వ వార్డు: బీజేపీ - సిద్ధం భానుప్రియ 19వ వార్డు: బీఆర్ఎస్ - ఆకుల యాదగిరి, 20వ వార్డు: బీఆర్ఎస్ - మంద జయ, 21వ వార్డు: బీఆర్ఎస్ - చిలుక బుగ్గ రాములు, 22వ వార్డు: కాంగ్రెస్ - కప్పరి స్రవంతి, 23వ వార్డు: బీఆర్ఎస్ - నీలం శ్వేతా 24వ వార్డు: బీఆర్ఎస్ - గూడూరు గిరికే గెలుపొందారు.

సుల్తానాబాద్‌లో ఎగిరిన కాంగ్రెస్ జెండా

15 స్థానాల్లో 12 గెలుచుకున్న హస్తం పార్టీ

పెద్దపల్లి, ఫిబ్రవరి 13 సుల్తానాబాద్ మున్సిపాలిటీని కాంగ్రెస్ పార్టీ కైవసం చేసుకుంది. అత్యధిక స్థానాల్లో హస్తం పార్టీ అభ్యర్థులు ఘన విజయం సాధించారు. సుల్తానాబాద్ మున్సిపాలిటీలో మొత్తం 15 వార్డులకు గానూ 12 స్థానాల్లో కాంగ్రెస్ అభ్యర్థులు గెలుపొందారు. బీఆర్ఎస్, బీజేపీ, ఫార్వర్డ్ బ్లాక్ పార్టీలు ఒక్కో స్థానాన్ని దక్కించుకున్నాయి. సుల్తానాబాద్ మున్సిపాలిటీలో కాంగ్రెస్ జెండా ఎగరవేయడంతో ఆ పార్టీ శ్రేణులు సంబరాలు చేసుకున్నాయి. 1వ వార్డు: కాంగ్రెస్ - ఈర్ల స్వరూప, 2వ వార్డు : కాంగ్రెస్ - గాజుల రాజమల్లు, 3వ వార్డు: బీజేపీ - కందునూరి సమత, 4వ వార్డు: కాంగ్రెస్ - బిరుదు కృష్ణ, 5వ వార్డు: కాంగ్రెస్ - గరిగే



శోభారాణి, 6వ వార్డు: కాంగ్రెస్ - బాకం సాయికిరణ్, 7వ వార్డు: కాంగ్రెస్ - వర ప్రదీప్, 8వ వార్డు: కాంగ్రెస్ - చింతల రాజు, 9వ వార్డు: కాంగ్రెస్ - టీకే ప్రభాకర్, 10వ వార్డు: కాంగ్రెస్ - అంతటి పుష్పలత 11వ వార్డు: బీఆర్ఎస్ - కల్వల శంకరమ్మ, 12వ వార్డు: ఏబిఎన్ టీ - అమిరితెడ్డి శ్రావణి, 13వ వార్డు: కాంగ్రెస్ - సిద్ధ తిరుపతి, 14వ వార్డు: కాంగ్రెస్ - వేగేశం పద్మ, 15వ వార్డు: కాంగ్రెస్ - గాదాను మంజుల గెలుపొందారు.

కత్తి మధ్యంపై అసెంబ్లీ వాడివేడి చర్చ

సంపూర్ణ మధ్యనిషేధం పేరుతో ఏరులా పారించిన వైసీపీ అసెంబ్లీలో మంత్రి కొల్లు రవీంద్ర ఆగ్రహం అమరావతి, ఫిబ్రవరి 13(ఏపీ అసెంబ్లీ సమావేశాలు మూడో రోజు ప్రారంభమయ్యాయి. శుక్రవారం సభలో ప్రశ్నోత్తరాల్లో కత్తి మధ్యంపై సభ్యులు అడిగిన ప్రశ్నకు మంత్రి కొల్లు రవీంద్ర సమాధానం ఇచ్చారు. కత్తి మధ్యంపై ఏపీ అసెంబ్లీలో వాడివేడిగా చర్చలు జరుగుతున్నాయి. కత్తి మధ్యానికి సంబంధించి 29 కేసులు నమోదు చేశామని తెలిపారు. కత్తి మధ్యం తరలింపునకు ఉపయోగించిన 34 వాహనాలను సీజ్ చేశామని చెప్పుకొచ్చారు. వైసీపీ హయాంలో ఇతర రాష్ట్రాల నుంచి ఏపీకి తీసుకొచ్చిన నాన్ డ్యూటీ పెయిడ్ లిక్కర్ పై 31,081 కేసులు నమోదయ్యాయని తెలిపారు. ఈ కేసుల్లో రవాణాకు ఎన్ డీపీఎల్ అక్రమ రవాణాకు ఉపయోగించిన 10,232 వాహనాలను స్వాధీనం చేసుకున్నట్లు మంత్రి రవీంద్ర పేర్కొన్నారు. కత్తి మధ్యం స్కాంపై 13 ల్యాబ్‌లలో సీట్ అధికారులు పరిశీలించిన తర్వాతే విచారణ చేస్తున్నారని తెలిపారు.

వైసీపీ హయాంలో ఎన్నికల ముందు సంపూర్ణ మధ్యనిషేధం అని చెప్పి తర్వాత రేట్లు పెంచారని ధ్వజమెత్తారు. వైసీపీ హయాంలో మధ్యం ధర పెంచారని.. చాలా మంది ఈ ధరలు చెల్లించలేక జంగారెడ్డిగూడెం లాంటి చోట కత్తి మధ్యం తాగి చనిపోయారని ఆవేదన వ్యక్తం చేశారు. మధ్యం సరఫరాను నాడు అంతా ఒక మాఫియాలా చేశారని ఆరోపించారు. ములకల చెరువు కత్తి మధ్యం కేసులో వైసీపీ హయాంలో మంత్రులుగా పనిచేసిన వారు కూడా నిందితులుగా ఉన్నారని ప్రస్తావించారు. కూటమి ప్రభుత్వంలో ఎక్కడ కత్తి లిక్కర్ సరఫరా జరగకుండా నవోదయం పేరుతో క్యాంపెయిన్ చేస్తున్నామన్నారు. జగన్ హయాంలో దశలవారీ మధ్యం నిషేధమని చెప్పి తుంగలో తొక్కిందని మైలవరం ఎమ్మెల్యే వసంత వెంకట కృష్ణప్రసాద్ అన్నారు. ఈ కేసులో ముద్దాయిల్లో విజయసాయి రెడ్డి ఒకరిగా ఉన్నారని ప్రస్తావించారు. కింగ్ పిన్, ఆయన వెనుక ఉన్న కింగ్ ఎవరో ఈ కేసులో బయటకు రావాలని చెప్పారు. రూ.3,500 కోట్ల స్కాంలో 360



రోజులయినా బెయిల్ ఇవ్వమని సుప్రీంకోర్టు స్పష్టం చేసిందని అన్నారు. కేసుపై సీట్ అధికారులు విచారణ చేస్తున్నారని.. ఈ స్కాంలో రూ.3500 కోట్లు కుంభకోణం జరిగినట్లుగా తెలుస్తోందన్నారు. మధ్యం ధర పెంచితే తాగరనే సాకుతో నాణ్యమైన మద్యాన్ని మందుబాబుల నుంచి దూరం చేశారని అన్నారు. కూటమి అధికారంలోకి వచ్చాక నాణ్యమైన మద్యాన్ని రూ.99లకే అందిస్తోందని చెప్పుకొచ్చారు. జగన్ హయాంలో తప్ప చేశారని.. నాటి ప్రభుత్వం తీసుకున్న అసంబద్ధమైన విధానం మంచిది కాదని ఎమ్మెల్యే కృష్ణ ప్రసాద్ పేర్కొన్నారు.



భక్తులకు అందుబాటులోకి శ్రీకాళహస్తి గిరి ప్రదక్షిణ మార్గం

ఐ ఎన్ బి టైమ్స్, శ్రీకాళహస్తి, ఫిబ్రవరి 13: దేవాలయాలే మన సంస్కృతి సాంప్రదాయాలకు ప్రతీక అని, గిరి ప్రదక్షణ చేసిన ప్రతి భక్తునికి కైలాసగిరి పుణ్యఫలం దక్కాలని ఉప ముఖ్యమంత్రి పవన్ కళ్యాణ్ తెలిపారు. శుక్రవారం శ్రీకాళహస్తి స్వామి దేవస్థానంలో ఆలయ ఆవరణశీలో మహా శివరాత్రి బ్రహ్మాత్మచాల సందర్భంగా డిప్యూటీ సీఎం పవన్ కళ్యాణ్, రాష్ట్ర దేవదాయ శాఖ మంత్రివర్గులు ఆనం రామనారాయణరెడ్డి, దేవదాయ శాఖ ప్రిన్సిపల్ సెక్రటరీ జవహర్లాల్, శ్రీకాళహస్తి, తిరుపతి ఎమ్మెల్యేలు బొజ్జల సుధీర్ రెడ్డి, ఆరని శ్రీనివాసరావు, గిరి ప్రదక్షణ మార్గం శంకుస్థాపన ప్రారంభోత్సవ కార్యక్రమం వర్చువల్ గా ప్రారంభించారు. తిరుపతి జిల్లా నుంచి శ్రీకాళహస్తి ఆలయం ప్రాంగణం నుంచి ఆలయం ఈ వో బాపిరెడ్డి, ఆలయ చైర్మన్ కోట్ల సాయి ప్రసాద్, హ్యాండ్ క్రాఫ్ట్ చైర్మన్ పసుపులేటి హరిప్రసాద్, బీజేపీ రాష్ట్ర ఉపాధ్యక్షుడు కోలా ఆనంద్, జిల్లా అటవీ శాఖ అధికారి సాయి ప్రసాద్, కన్స్టేబుల్ ఆఫ్ ఫార్స్ట్ సెల్వం, అగ్రికల్చర్ మార్కెటింగ్ చైర్మన్ చెంచయ్య నాయుడు, శ్రీకాళహస్తి ఆర్టీవో భాను ప్రకాష్ రెడ్డి, ట్రస్ట్ బోర్డు సభ్యుల తో కలిసి జిల్లా కలెక్టర్ డా ఎస్ వెంకటేశ్వర్ పాల్గొన్నారు. ఉప ముఖ్యమంత్రి మాట్లాడుతూ.. కూటమి ప్రభుత్వంలో ముఖ్యమంత్రి చంద్రబాబు నాయుడు, ఉపముఖ్యమంత్రి పవన్ కళ్యాణ్ నాయకత్వంలో రాష్ట్ర వ్యాప్తంగా శివరాత్రి వేడుకలు అంగరంగ వైభవంగా జరుగుతున్నాయి అని తెలిపారు. 42 ఆలయాలను గుర్తించి మహా శివరాత్రి పర్వదినాన్ని అధికారికంగా నిర్వహిస్తున్నాం అని తెలిపారు. మహా శివరాత్రి హిందూ ధర్మానికి, సనాతన ఆచారాలకు అనుగుణంగా జరుపుకుంటున్నాం అని ఈ సందర్భంగా శ్రీకాళహస్తి గిరిప్రదక్షణ మార్గం ప్రారంభించడం ఆనందం కలిగించిందన్నారు. హిందూ ధార్మిక సంస్థలు, సనాతన ధర్మ పరిరక్షణలో అందరికంటే ఒక అడుగు ముందుండే వ్యక్తి ఉపముఖ్యమంత్రి పవన్ కళ్యాణ్ వారి ఆధ్వర్యంలో శివరాత్రి బ్రహ్మాత్మవాల్లో ఈ కార్యక్రమాన్ని ప్రారంభించడం శుభసూచకమని తెలిపారు. కైలాసగిరి ప్రదక్షణ చేసే భక్తుల కోసం మార్గాన్ని ఏర్పాటు చేసి రెండు విభాగాలుగా పనులు పూర్తి చేసి అందుబాటులోకి తీసుకువచ్చామన్నారు. కూటమి ప్రభుత్వంలో దూప దీప నైవేధ్యం స్వీం కింద 5,821 ఆలయాలకు నెలకి రూ. 10 వేల చొప్పున పంపుతున్నామన్నాని 2027 పుష్యరాల సందర్భంగా పూరాతన ఆలయాల పరిరక్షణకు చర్యలు 495 ఆలయాల పునర్నిర్మాణ కార్యక్రమానికి రూ. 608 కోట్లు వెచ్చించి పనులు చేపట్టమని ఏజెన్సీ ప్రాంతాల్లో, వెనుకబడిన ప్రాంతాల్లో శ్రీవాణి ఆలయాల పేరిట టీటీడి ఆర్థిక సహకారంతో 5 వేల ఆలయాలకి రూ. 750 కోట్లు కేటాయించి చిన్న చిన్న ఆలయాల నిర్మిస్తున్నాం అని తెలిపారు. ఇప్పటికి 697 ఆలయాలకు, 113.25 కోట్ల నిధులు మంజూరు చేస్తూ అనుమతులు ఇచ్చాం అని 1516 ఆలయాలకు పాలకవర్గాలు నియమించాల్సి ఉంటే 1,002 నియమించామని, మిగిలినవి కూడా నియామకాలు త్వరలో చేపడతామని గోదావరి పుష్కరాల పేరిట 31 ప్రధాన ఆలయాలను రూ. 37 కోట్లతో అభివృద్ధి చేస్తూ ఆంధ్రప్రదేశ్ ను ఆధ్యాత్మిక ఆంధ్రప్రదేశ్ గా తీర్చిదిద్దే ప్రయత్నం చేస్తున్నామని తెలిపారు. శ్రీకాళహస్తి దేవస్థానం అభివృద్ధి, గిరి ప్రదక్షణ మార్గం

నిర్మాణం మరియు ఆలయాల పరిరక్షణకు రాష్ట్ర ప్రభుత్వం కట్టుబడి ఉందని, మహాశివరాత్రి పర్వదినాన్ని పురస్కరించుకొని గిరి ప్రదక్షణ మార్గ అభివృద్ధి పనులకు శంకుస్థాపన కార్యక్రమం చేయడం జరిగిందని తెలిపారు. 22 కిలోమీటర్ల గిరి ప్రదక్షణ మార్గ అభివృద్ధికి సుమారు రూ. 10 కోట్లు వెచ్చిస్తున్నట్లు వెల్లడించారు అన్నారు. గిరి మార్గం రెండు వైపులా స్వచ్ఛత, హరితీకరణ కార్యక్రమాలు చేపట్టి భక్తులకు సౌకర్యవంతమైన వాతావరణం కల్పించనున్నట్లు తెలిపారు. గిరి ప్రదక్షణ చేసిన ప్రతి భక్తుడికి కైలాసగిరి పుణ్యఫలం దక్కాలని ఆకాంక్షించారు. దేవాలయాలే మన సంస్కృతి, సంప్రదాయాలకు ప్రతీకలని పేర్కొంటూ, గతంలో జరిగిన నిర్లక్ష్యాలను పునరావృతం కాకుండా కట్టుదిట్టమైన చర్యలు తీసుకుంటామని తెలిపారు. పాలక మండలి బాధ్యతాయుతంగా వ్యవహరించి ఆలయ ఆస్తులు, నిధులను సమర్థవంతంగా వినియోగించాలని సూచించారు. గౌరవ ప్రధాన మంత్రి సరేంద్ర మోదీ మార్గదర్శకత్వంలో, ముఖ్యమంత్రి చంద్రబాబు నాయుడు నాయకత్వంలో రాష్ట్ర ప్రభుత్వం ప్రతి ఆలయంలో ధర్మ పరిరక్షణకు, మౌలిక సదుపాయాల అభివృద్ధికి ప్రాధాన్యత ఇస్తోందని అని తెలిపారు. దేవదాయశాఖ మంత్రి ఆనం రామనారాయణ రెడ్డి ఆధ్వర్యంలో ఆలయాల అభివృద్ధి కార్యక్రమాలు వేగవంతంగా కొనసాగుతున్నాయని పేర్కొన్నారు. అయ్యప్ప దేవాలయం, లక్ష్మీనరసింహ స్వామి దేవాలయానికి ఘాట్ రోడ్డు నిర్మాణం (రూ. 3.70 కోట్లు), కోటకుండ్--కొత్తపాలెం రోడ్డు (రూ. 4 కోట్లు), వాడపల్లి, ఎడు వాగల శ్రీ వెంకటేశ్వర స్వామి ఆలయానికి గోదావరి కరకట్ట రోడ్డు (రూ. 4 కోట్లు) వంటి పనులు మంజూరయ్యాయని తెలిపారు. ఉపాధి హామీ పథకం, పంచాయితీరాజ్ నిధులతో సుమారు 22 ప్రధాన దేవాలయాలకు రోడ్డు, వసతి సదుపాయాలు కల్పిస్తున్నట్లు తెలిపారు. చిన్న ఆలయాలకు కూడా రవాణా సౌకర్యాల అభివృద్ధి చేపడుతున్నట్లు తెలిపారు. కొత్తగా ఎన్నికైన ట్రస్ట్ బోర్డు సభ్యులైన 17 మందికి ప్రత్యేకంగా కృతజ్ఞతలు తెలుపుతూ, ఆలయ అభివృద్ధి, సంస్కృతి సంప్రదాయాల పరిరక్షణకు ప్రభుత్వం నిరంతరం కృషి చేస్తుందని స్పష్టం చేశారు. ఈ సందర్భంగా జిల్లా కలెక్టర్ డాక్టర్ ఎస్ వెంకటేశ్వర్ మాట్లాడుతూ... సుమారుగా 22 కిలోమీటర్లు కలిగిన ఈ గిరిప్రదక్షిణ మార్గం భక్తులందరికీ ఎంతో అనుకూలంగా రోడ్డు పనులను పూర్తి చేసి భక్తులందరికీ అందుబాటులోకి తీసుకురావడం జరిగిందని తెలిపారు. స్వామి అమృతాద్వై ప్రతి కనుమ పండుగ, శివరాత్రి నాడు గిరిప్రదక్షిణ మార్గాన తీసుకెళ్లడం జరుగుతుందని అన్నారు. అదే విధంగా ప్రతి నెల పౌర్ణమి రోజు భక్తుల ఎక్కువ మంది ఈ రోడ్డు మార్గాన్ని ఉపయోగించుంటారు అని అన్నారు. గత శివరాత్రి బ్రహ్మాత్మవాల్లో పెద్ద సంఖ్యలో భక్తులు ఆ ఒక్క రోజునే సుమారు 35 వేల మంది భక్తులు ఈ గిరి ప్రదక్షిణ చేశారన్నారు. అదే విధంగా 22 కిలోమీటర్ల మొత్తానికి భక్తుల సౌకర్యార్థం రాత్రి సమయంలో ఇబ్బందులు కలగకుండా బోర్డు ద్వారా రోడ్డు మార్గానికి స్ట్రీట్ లైట్స్, మరుగు దొడ్లు, త్రాగు నీటి సదుపాయం, సెక్యూరిటీ సిబ్బందిని ఏర్పాటు చేయడం జరిగిందని తెలిపారు. శ్రీకాళహస్తి ఎమ్మెల్యే బొజ్జల సుధీర్ రెడ్డి మాట్లాడుతూ.. 2018 సంవత్సరంలో మా నాన్నగారు గిరి ప్రదక్షిణ మార్గమును ప్రారంభించడం



జరిగిందని తెలిపారు. ఇప్పుడు ఈ పనులను ఈ కూటమి ప్రభుత్వం వచ్చిన తర్వాత గిరి ప్రదక్షిణ మార్గమును ప్రజలకు అన్ని సౌకర్యాలతో అందుబాటులోకి తీసుకురావడం జరిగిందని తెలిపారు. ఈ కార్యక్రమం సాకారం అయినందుకు డిప్యూటీ సీఎం దేవదాయ శాఖ మంత్రివర్గులు ప్రత్యేక ధన్యవాదాలు అని తెలిపారు. ఆలయ చైర్మన్ మాట్లాడుతూ గతంలో గిరిప్రదక్షిణ మార్గాన్ని తిరగాలంటే ప్రజలు చాలా ఇబ్బందులు పడే వారని, కొండ చుట్టూ ఈ రోడ్డు మార్గాన్ని వేయడం వలన పెద్ద లక్షల మంది ప్రజలు మార్గాన్ని ఉపయోగించుకుంటున్నారని, ఈ మార్గాన్ని శివుని ఆశీస్సులతో మీ చేతుల మీద ప్రారంభించడం భక్తులు బోర్డు మెంబర్లు చాలా సంతోషిస్తున్నామన్నారు. మహాశివరాత్రి బ్రహ్మాత్మవాల సందర్భంగా గిరి ప్రదక్షిణ మార్గమును భక్తులు వెళ్లాలంటే చాలా ఇబ్బంది పడే వాళ్ళని అలాంటి పరిస్థితిలో గిరి ప్రదక్షణ రోడ్డు మార్గమును భక్తులకు సౌకర్యార్థం అన్ని సౌకర్యాలను పూర్తిచేసి అందుబాటులోకి తీసుకుని రావడం జరిగిందని చాలా సంతోషంగా ఉందని భక్తులు తమ మనోభావాలు తెలియజేశారు. ఈ కార్యక్రమంలో బోర్డు సభ్యులు, తదితరులు పాల్గొన్నారు.

వాహన తనిఖీలు రోడ్డు ప్రమాదాల నివారణకు కలిసే చర్యలు

ఐ ఎన్ బి టైమ్స్ జగ్గయ్యపేట ఫిబ్రవరి 13: జగ్గయ్యపేట మండల పరిధిలో రోడ్డు ప్రమాదాలను అరికట్టేందుకు నిరంతర వాహన తనిఖీలు చేపడుతున్నామని ట్రాఫిక్ ఎస్సై శ్రీనివాసరావు తెలిపారు. ముఖ్యంగా యువకులు మితిమీరిన వేగంతో వాహనాలు నడపడం వల్ల ప్రాణాపాయం కలుగుతున్నందున జాగ్రత్తగా డ్రైవింగ్ చేయాలని సూచించారు. వాహనదారులు తప్పనిసరిగా డ్రైవింగ్ లైసెన్సు, హెల్మెట్, వాహన పత్రాలు వెంట తీసుకెళ్లాలని, లేనిపక్షంలో చట్టపరమైన చర్యలు తీసుకుంటామని హెచ్చరించారు. పోలీస్ కమిషనర్ శ్రీ ఎస్.వి. రాజశేఖర్ బాబు, ఐపీఎస్ . ట్రాఫిక్ డీసీపీ శ్రీమతి షేక్ షరీనా బేగం, ఐపీఎస్ ఆదేశాల మేరకు, జగ్గయ్యపేట సిఐ వెంకటేశ్వరరావు పర్యవేక్షణలో ఈ వాహన తనిఖీలు నిర్వహించినట్లు తెలిపారు. రోడ్డు ప్రమాదాల నివారణే లక్ష్యంగా వాహనదారులకు అవగాహన కల్పించేందుకు ఈ చర్యలు చేపడుతున్నామని పోలీసులు పేర్కొన్నారు. రోడ్డుపై ప్రమాదకరంగా బైకిలతో విన్యాసాలు చేయడం, ట్రాఫిక్ నియమాలను ఉల్లంఘించడం వంటి ఘటనలు పెరుగుతున్న నేపథ్యంలో, యువతలో నియమ నిబంధనలు పాటించే అలవాటు పెంపొందించేందుకు కఠిన చర్యలు తీసుకుంటున్నామని తెలిపారు. క్రింది ఉల్లంఘనలు గుర్తించిన వెంటనే సంబంధిత వాహనాలపై ఈ-చలాన్లు జారీ చేస్తున్నట్లు తెలిపారు. ట్రిపుల్ రైడింగ్ హెల్మెట్ లేకుండా ప్రదంబం అతివేగంగా డ్రైవింగ్ రోడ్డుమధ్యలో విన్యాసాలు చేయడం రోడ్డు ప్రమాదాలను నివారించాలంటే ప్రతి ఒక్కరూ క్రమశిక్షణగా వాహనాలు నడపాలని ట్రాఫిక్ ఎస్సై శ్రీనివాసరావు సూచించారు ఈ కార్యక్రమంలో ట్రాఫిక్ సిబ్బంది పాల్గొన్నారు.

తడ ఎంపీటీవో కార్యాలయన్ని ఆకస్మిక తనిఖీ చేసిన జడ్పీ సీఈవో




ఐ ఎన్ బి టైమ్స్ తడ ఫిబ్రవరి 12: తిరుపతి జిల్లా తడ మండలం ఎంపీటీవో కార్యాలయంలో నెల్లూరు జడ్పీ సీఈవో ఎంపీటీవో కార్యాలయం ను తనిఖీ చేశారు. ఎంపీటీవో కార్యాలయం నందు రికార్డులను, ఆఫీస్ గదులను పరిశీలించారు. కార్యాలయ సిబ్బంది సమయ పాలన పాటించాలని తెలిపారు. ఎంపీటీవో కార్యాలయాన్ని పరిశుభ్రంగా ఉంచుకోవాలని తెలియజేశారు. తడ ఎంపీటీవో కార్యాలయం నందు సిబ్బంది కొరత ఉన్నందున ఎంపీటీవో శేఖర్ నాయక్, ఎంపీపీ కొలివి రఘు సీఈవో శ్రీధర్ రెడ్డికి వినతి పత్రం అందజేశారు.

రెడ్డిగూడెంలో కోళ్ల వ్యర్థాలతో చేపల పెంపకం

ఐ ఎన్ బి టైమ్స్ రెడ్డిగూడెం ఫిబ్రవరి 13: ఎస్సీఆర్ జిల్లా రెడ్డిగూడెం మండలంలో ప్రభుత్వ నిబంధనలకు వ్యతిరేకంగా కోళ్ల వ్యర్థాలతో చేపల పెంపకం చేస్తున్నారని అనుమతులు లేకుండా కోళ్ల వ్యర్థాలతో చేపల పెంచుతూ చెరువు నీటిని కాలుష్యం చేస్తున్న ఇరిగేషన్ శాఖ వారు కానీ, మత్స్య శాఖ వారు కానీ, ఆరోగ్య సిబ్బంది మరియు తదితర అధికారు లుపట్టించుకోక పోవడం వలన అనుమానాలకు తావు తీస్తుందని గ్రామంలో కొందరు రైతులు చెప్పుకుంటున్నారు. చాపల పెంపకానికి కోళ్ల వ్యర్థాలను ఉపయోగిస్తూ ఇటు జనం ఆరోగ్యం, అటు పర్యావరణానికి ముప్పువా టిల్లే ప్రమాదం తీసుకొస్తున్నారు. చెరువుల వద్ద కోళ్ల వ్యర్థాలు వేయడం వలన వైరస్ విస్తరించి పరిసరాల్లో ఉన్న వారు పలు వ్యాధుల బారిన పడే అవకాశం ఉంది. ఈ చెరువుల చుట్టుపక్కల ఉన్న వ్యవసాయ బోర్లలోని నీరు ఒక రకమైన వాసన వస్తున్నాయని పొలాల్లోకి వచ్చినప్పుడు మా బోరు నీరు మేము తాగలేకపోతున్నామని కొందరు రైతులు ఆవేదన వ్యక్తం చేస్తున్నారు. కోళ్ల వార్డాలను చెరువులోని చేపలకు ఆహారంగా వేయడాన్ని నిషేధిస్తూ ఉత్తర్వులు జారీ చేశారు.

ఆంధ్రప్రదేశ్ రాష్ట్ర బార్ కౌన్సిల్ ఎన్నికలు ఘనంగా నిర్వహణ

ఐ ఎన్ బి టైమ్స్ పల్నాడు జిల్లా ప్రతినిధి ఫిబ్రవరి 13: దాదాపు పదిన్నరేళ్ల సుదీర్ఘ విరామం తర్వాత ఆంధ్రప్రదేశ్ రాష్ట్ర బార్ కౌన్సిల్ ఎన్నికలు శుక్రవారం రాష్ట్రవ్యాప్తంగా ఘనంగా నిర్వహించబడ్డాయి. సుప్రీంకోర్టు నియమించిన కమిటీ ఆధ్వర్యంలో ఈ ఎన్నికల పోలింగ్ ప్రక్రియ ప్రశాంత వాతావరణంలో జరిగింది. రాష్ట్ర బార్ కౌన్సిల్లోని మొత్తం 23 స్థానాల కోసం ఎన్నికలు నిర్వహించగా, రాష్ట్రవ్యాప్తంగా 109 పోలింగ్ కేంద్రాలను ఏర్పాటు చేశారు. ఈ ఎన్నికల్లో రాష్ట్రంలోని 35 వేల మందికి పైగా న్యాయవాదులు ఓటర్లుగా పాల్గొని తమ ప్రతినిధులను ఎన్నుకున్నారు. ఈ సందర్భంగా పల్నాడు జిల్లా మాచర్ల పట్టణంలోని మాచర్ల బార్ అసోసియేషన్లో న్యాయవాదులు పెద్ద సంఖ్యలో హాజరై తమ ఓటు హక్కును వినియోగించుకున్నారు. ఎన్నికల ప్రక్రియలో భాగంగా జనసేన పార్టీ నాయకుడు, న్యాయవాది వకీల్ సాబ్ కూడా తన ఓటు హక్కును వినియోగించుకున్నారు. మాచర్ల బార్ అసోసియేషన్ అధ్యక్షుడు, కార్గడర్ల సహా కార్యవర్గ సభ్యులు, ఎన్నికల అధికారులు మరియు న్యాయవాదుల సమక్షంలో పోలింగ్ ప్రక్రియ పారదర్శకంగా, సజావుగా జరిగినట్లు నిర్వాహకులు తెలిపారు. ఈ ఎన్నికలు న్యాయవాదుల ప్రతినిధిత్వాన్ని బలోపేతం చేయడంలో కీలకంగా నిలుస్తాయని పలువురు అభిప్రాయం వ్యక్తం చేశారు.



నిర్మాణంలోనున్న నూతన గృహాలు ఉగాది నాటికి పూర్తి చేయాలి



ఐ ఎన్ బి టైమ్స్ కంచికవర్ర ఫిబ్రవరి 13 : ఉగాది నాటికి నిర్మాణంలోనున్న గృహాలను ఉగాది నాటికి పూర్తి చేయాలని ఆయా లబ్ధిదారులకు కంచికవర్ర ఎంపీటీవో శుక్రవారం తెలియజేయడం జరిగినది. ఈ సందర్భంగా పట్టణ పరిధిలో గల ఒకటి మరియు నాలుగు లే అవుట్ లో గల హౌసింగ్ కాలనీ నందు నూతనంగా నిర్మాణంలో గల నూతన గృహాలను వారు ఇరువురు శుక్రవారం పరిశీలించడం జరిగింది. ఆయాల బద్దిదారులతో ఎంపీటీవో మాట్లాడుతూ ఉగాది నాటికి 744 ఇల్లు త్వరితగతిన పూర్తి చేయాలన్నారు. కూటమి ప్రభుత్వం ఎస్సీ బీసీలకు 50,000 అదనంగా అదే ఎస్టీలకు 75,000 అదనంగా ప్రభుత్వం అందజేయనున్నట్లు వాటిని ప్రతి ఎస్సీ ఎస్టీ బీసీలు తప్పనిసరిగా ఆ నిధులను వినియోగించుకోవాలని వారు పేర్కొన్నారు. ఉగాది నాటికి అన్ని ఇల్లు పూర్తి చేయరని లబ్ధిదారు తెలియజేయడం జరిగినది ఈ కార్యక్రమంలో హౌసింగ్ ఏఈ వెంకటేశ్వర వర్మ ఇన్స్పెక్టర్ సవనీ పాల్గొన్నారు.

అక్రమ సంబంధం కేసులో లంచం మేసిన పోలీసులు

పార్వతీపురం, ఫిబ్రవరి 13 రంపచోడవరం నియోజకవర్గం గంగవరం పోలీస్ స్టేషన్లో అవినీతి బంధారం బహిర్గతమైంది. అక్రమ సంబంధానికి సంబంధించిన కేసులో ముద్దాయి నుంచి లంచం డిమాండ్ చేసి.. నగదు స్వీకరిస్తూ గంగవరం ఎస్సై బి. వెంకటేశ్, కానిస్టేబుల్ వీరబాబులు ఏసీబీ అధికారులకు పట్టుబడ్డారు. ఏజెన్సీ ప్రాంతంలోని ఏసీబీ అధికారుల దాడులు పోలీసు వర్గాల్లో గుబులు పుట్టిస్తున్నాయి. పూర్తి వివరాలు ఇలా ఉన్నాయి. పోలవరం జిల్లా ఏజెన్సీ ప్రాంతమైన రంపచోడవరం డివిజన్లోని గంగవరం మండలం నెల్లిపూడి గ్రామానికి చెందిన అనార్యుల అనే యువతితో దాసరి శివకుమార్ అనే వ్యక్తి అక్రమ సంబంధం పెట్టుకున్నాడని అతని మొదటి భార్య గంగవరం పోలీస్ స్టేషన్లో ఫిర్యాదు చేశారు. ఫిర్యాదు ఆధారంగా ఎస్సై వెంకటేశ్ ఇరువురికి కౌన్సిలింగ్ నిర్వహించారు. ఈ సమయంలో కేసు విషయాన్ని సర్దుబాటు చేయాలంటే రూ. 20 వేల రూపాయలు లంచంగా ఇవ్వాలని ఎస్సై డిమాండ్ చేసినట్లు సమాచారం. డబ్బు ఇవ్వకపోతే కేసును కఠినంగా నమోదు చేస్తామని బెదిరించినట్లు ఆరోపణలు ఉన్నాయి. అంతేకాక నగదు అందేంతవరకు శివకుమార్ సెల్ ఫోన్ ను తన వద్దనే ఉంచుకున్నట్లు బాధితుడు తెలిపారు. డబ్బు డిమాండ్ పై విసిగిపోయిన శివకుమార్.. ఏసీబీ అధికారులను ఆశ్రయించారు.

హంగ్ మున్సిపాలిటీలో హార్డ్ ట్రేడింగ్

అప్పడే బేరసారాలు మొదలు

హైదరాబాద్, ఫిబ్రవరి 13 తెలంగాణ వ్యాప్తంగా 7 మున్సిపల్ కార్పొరేషన్లు, 116 మున్సిపాలిటీలకు బుధవారం ఎన్నికలు జరుగగా.. శుక్రవారం ఓట్ల లెక్కింపు పక్రియ కొనసాగుతోంది. మొత్తం 136 కౌంటింగ్ కేంద్రాల్లో ఓట్ల లెక్కింపు జరుగుతోంది. మధ్యాహ్నం 3 గంటల వరకు వెల్లడి అయిన ఫలితాల ప్రకారం.. కాంగ్రెస్ పార్టీ 90కి పైగా మున్సిపాలిటీల్లో, బీఆర్ఎస్ 24 మున్సిపాలిటీల్లో విజయాలు సాధించాయి. అయితే పలు చోట్ల అధికార కాంగ్రెస్, ప్రతిపక్ష బీఆర్ఎస్ పార్టీ మధ్య గట్టిపోటీ నడుస్తోంది. ఏ పార్టీ మ్యాజిక్ ఫిగర్ అందుకోక కొన్నిచోట్ల హంగ్ ఏర్పడింది. దాంతో ఆయా మున్సిపాలిటీల్లో హార్డ్ ట్రేడింగ్కు తెరలేచింది. మ్యాజిక్ ఫిగర్ కోసం అప్పుడే బేరసారాలు మొదలయ్యాయి. చైర్ పర్సన్, వైస్ చైర్ పర్సన్ ఎన్నికల్లో స్వతంత్రులు, ఎన్సీ అఫిషియో సభ్యులు కీలకం కానున్నారు. శుక్రవారం మధ్యాహ్నం 3 గంటల వరకు మొత్తం 16 మున్సిపాలిటీల్లో హంగ్ ఏర్పడింది. ప్రజలు హంగ్ తీర్పు ఇచ్చిన మున్సిపాలిటీల్లో పరకాల, అలంపూర్, నర్సాపూర్, జిన్నారం, కేసముద్రం, ఇస్మాపూర్, ఆసిఫాబాద్,

జమ్మికుంట, జనగామ, కామారెడ్డి, అమరచింత, కోహిర్, దేవరకద్ర, ఆసిఫాబాద్, వేములవాడ, రాయకల్, జహీరాబాద్, మహబూబాబాద్, ఆలియా బాద్, బోధన్, గద్వాల, బెల్లంపల్లి, క్యాతనపల్లి మున్సిపాలిటీలు ఉన్నాయి. ఇప్పటివరకు వెల్లడైన ఫలితాల ప్రకారం.. బీఆర్ఎస్ పార్టీ తన ఖాతాలో 24 మున్సిపాలిటీలు వేసుకుంది. సంగారెడ్డి జిల్లాలోని గడ్డపాతారం, ఇంద్రేశం, గుమ్మడిదల.. జోగులాంబ గద్వాల జిల్లాలోని అయిజ, మహబూబాద్ జిల్లాలోని తొర్రూరు, రంగారెడ్డి జిల్లాలోని ఇబ్రహీంపట్నం, సూర్యాపేట జిల్లాలోని తిరుమలగిరి, మేడ్చల్ మల్కాజ్గిరి జిల్లాలోని ఎల్లంపేట మున్సిపాలిటీలు ఉన్నాయి. ఇక అధికార కాంగ్రెస్ పార్టీ నేరేడు చర్ల, హుజూర్ నగర్, హాళియా, కోదాడ, నందికొండ, చందూరు, భూత్పూర్, ధర్మపురి, భీంగల్, బిమ్మండ, బాన్సువాడ, ఎల్లారెడ్డి, చొప్పదండి, సుల్తానాబాద్, మంథని, హుస్సాబాద్, మరిపెడ, డోర్నకల్, నారాయణఖేడ్, అశ్వారావుపేట, స్టేషన్ ఘన్పూర్, అందోలు-జోగిపేట, సదాశివపేట, హుజూరాబాద్, కొల్లాపూర్, మద్దూరు, పెట్టేరు, స్టేషన్ ఘన్పూర్, మధిర మున్సిపాలిటీల్లో గెలిచింది.


కాగా అనూహ్య రీతిలో వడ్డేపల్లి మున్సిపాలిటీని ఫార్వర్డ్



బ్లాక్ గెలుచుకుంది. ఇక ఇతర పార్టీలు ఏ మున్సిపాలిటీలోనూ అధికారానికి దరిదాపుల్లో లేవు. మేడ్చల్ మల్కాజ్గిరి జిల్లాలోని ఎల్లంపేట మున్సిపాలిటీని బీఆర్ఎస్ కైవసం చేసుకుంది. మున్సిపల్ పరిధిలోని 24 వార్డులకు గాను బీఆర్ఎస్ 12, కాంగ్రెస్ 8, బీజేపీ 4 స్థానాలను దక్కించుకుంది. బీఆర్ఎస్ కు చెందిన ఎమ్మెల్యే, మాజీ మంత్రి మల్లారెడ్డి, ఎమ్మెల్యే మర్రి రాజశేఖర్ రెడ్డిలు విస్తృత ప్రచారం నిర్వహించి బీఆర్ఎస్ అభ్యర్థుల గెలుపునకు అవినాశంగా కృషి చేశారు.

కాశ్మీర్తో కలిపి భారత్ మ్యాప్

పాక్ గగ్గోలుతో తొలగించిన అమెరికా




ఇస్లామాబాద్, ఫిబ్రవరి 13

భారత్తో ట్రేడ్ డీల్కు అంగీకారం కుదిరిన వేళ.. అమెరికా వాణిజ్య ప్రతినిధి భారత్ మ్యాప్ ను విడుదల చేసిన సంగతి తెలిసిందే. దీనిపై పాకిస్థాన్ గగ్గోలు పెట్టింది. చివరకు అగ్రరాజ్య అధికారులకు నచ్చజెప్పి ఆ మ్యాప్ ను తొలగించజేశారు. కశ్మీర్లోని కొంత భాగాన్ని పాకిస్థాన్ పట్టవిరుద్ధంగా ఆక్రమించింది. కశ్మీర్ ను జీవనాడిగా చెప్తూ.. ఉగ్రవాదాన్ని ఎగదోస్తోంది. ఇలాంటి సమయంలో దాయాది పేర్కొంటున్నట్టుగా కాకుండా.. భారత్ మ్యాప్ ఉన్నది ఉన్నట్టుగా అమెరికా షేర్ చేసింది. దీన్ని చూసి తట్టుకోలేకపోయిన పాకిస్థాన్.. అమెరికా అధికారులను ఒప్పించి, దాన్ని తొలగించాలని ప్రాధేయపడటంతో వారు దానిని తొలగించారు. మ్యాప్ షేర్ చేయగానే తాము వెంటనే అగ్రరాజ్య అధికారులను సంప్రదించామని పాక్ విదేశాంగశాఖ ప్రతినిధి తాహిర్ అంద్రాబి వెల్లడించడమే ఇందుకు నిదర్శనం. కాగా.. కశ్మీర్ విషయంలో భారత్ తన వైఖరిని బలంగా వినిపిస్తోంది. ఎప్పటికీ కశ్మీర్ భారత్ భూభాగమేనని తేల్చిచెప్పింది. పాక్ ఆక్రమిత కశ్మీర్ లేకుండా జమ్మూకశ్మీర్ అసంపూర్ణమని గతంలో కేంద్ర రక్షణ మంత్రి రాజ్ నాథ్ సింగ్ వ్యాఖ్యానించిన సంగతి తెలిసిందే. పాకిస్థాన్ కు పీవోకే విదేశీ భూభాగం అవుతుందే తప్ప మరొకటి కాదని అన్నారు.

చీనాబ్ నదిపై సావల్ కోట్ ప్రాజెక్టు

వివరాలు కోరిన పాక్ విదేశాంగ ప్రతినిధి



ఇస్లామాబాద్, ఫిబ్రవరి 13

కశ్మీర్లో చీనాబ్ నదిపై భారత్ నిర్మించనున్న సావల్ కోట్ ప్రాజెక్టుకు సంబంధించిన వివరాలు ఇవ్వాలని పాకిస్థాన్ కోరింది. ఈ మేరకు భారత్ కు లేఖ రాసినట్లు ఆ దేశ విదేశాంగ శాఖ అధికార ప్రతినిధి తాహిర్ వెల్లడించారు. గురువారం ఆయన మీడియాతో మాట్లాడుతూ.. సావల్ కోట్ ప్రాజెక్టు అంశాన్ని ఇది వరకే ఇండస్ వాటర్ కమిషన్ల స్థాయిలో చర్చించినట్లు తెలిపారు. ఇదే అంశంపై గతేడాది జులైలో పాక్ ఇండస్ వాటర్ కమిషన్ భారత్ కు లేఖ రాసినట్లు చెప్పిన ఆయన.. తాజాగా మరోసారి లేఖ రాశారని అన్నారు. ఫిబ్రవరి 11న పాక్ ఇండస్ వాటర్ కమిషన్, భారత్ ఇండస్ వాటర్ కమిషన్లకు లేఖ రాశారు. సింధు జలాల ఒప్పందం 1960 అనుసరించి సావల్ కోట్ ప్రాజెక్టుకు సంబంధించిన వివరాలను ఇవ్వాలని లేఖలో కోరారు. అని తాహిర్ మీడియాకు వివరించారు. గతేడాది ఏప్రిల్ 22న పహలాంగ ఉగ్రదాడి నేపథ్యంలో పాక్ పై భారత్ చర్యలకు ఉపక్రమించిన సంగతి తెలిసిందే. ఈ క్రమంలోనే సింధు నదీ జలాల ఒప్పందం అమలును నిలిపివేసింది. చీనాబ్ నదిపై సావల్ కోట్ జలవిద్యుత్ ప్రాజెక్టు నిర్మించాలనే ప్రతిపాదన 1980ల నుంచే ఉంది. దీనిపై పాకిస్థాన్ అభ్యంతరాలు వ్యక్తం చేయడంతో దాదాపు 40 ఏళ్లుగా పక్కన పెట్టబ్బి వచ్చింది. అయితే, సింధూ జలాల ఒప్పందం అమలు నిలిపివేయడం.. దీంతో ఈ ప్రాజెక్టు నిర్మాణానికి ఎటువంటి అడ్డంకులు లేకపోవడంతో ప్రభుత్వం దీనిపై దృష్టి సారించింది. 1856 మోగావాట్ల సామర్థ్యం కలిగిన ఈ ప్రాజెక్టు నిర్మాణానికి దాదాపు రూ.22 వేల కోట్లు ఖర్చు కానున్నట్లు అంచనా. రెండు దశల్లో దీనిని నిర్మించనున్నారు.

శివరాత్రి 15 ఆదివారమే

శ్రీశైలం, ఫిబ్రవరి 13వరకు శివుడి పవిత్రమైన పర్వదినం మహా శివరాత్రి. మహా శివరాత్రి రోజు ఉపవాసంతో జాగరం చేస్తే ఎంతో పుణ్యంగా భావిస్తారు హిందూవులు. ఈ ఏడాది పండుగ ఏ రోజు వచ్చింది.. 15వ తేదీనా.. 16వ తేదీనా.. ఆదివారమా.. సోమవారమా అనే సందేహం చాలా మందిలో వ్యక్తం అవుతుంది. అందరూ 15వ తేదీనే మహారాత్రి అంటున్నా.. కొందరు మాత్రం 16వ తేదీ కదా అనే సందేహం వ్యక్తం చేస్తున్నారు. హిందూ మతంలో అత్యంత పవిత్ర పండుగల్లో ఒకటి అయిన మహాశివరాత్రి ఫిబ్రవరి 15వ తేదీ నాడు జరుపుకోవాలని పండితులు నిర్ణయించారు. చతుర్దశి తిథి ప్రారంభం: ఫిబ్రవరి 15 సాయంత్రం 5:04 గంటలకు ప్రారంభమై, తిథి ముగింపు: ఫిబ్రవరి 16 సాయంత్రం 5:34 గంటల వరకు ఉంటుంది. నిషిత కాల ముహూర్తం : ఫిబ్రవరి 15 12:09 నుండి 1:01 ఉంటుంది. హిందూ పండుగలను సాధారణంగా ఉదయ తిథి . సూర్యోదయం.. ఆధారంగా జరుపుకున్నప్పటికీ, నిషిత కాలంలో చతుర్దశి వచ్చే రోజున మహాశివరాత్రిని జరుపుకుంటారు. ఈ నియమం ఆధారంగా, మహాశివరాత్రిని ఫిబ్రవరి 15న జరుపుకుంటారు. మహాశివరాత్రి రోజు అభిషేకం చేసేందుకు శుభ ముహూర్త సమయాలు మహాశివరాత్రి రోజు రాత్రి శివుని పూజకు అత్యంత పవిత్రమైన సమయం నిషిత కాలం అని పండితులు సూచిస్తున్నారు.

ఏఐసీసీ అధ్యక్షురాలు వైయస్ షర్మిల రెడ్డి మీద అనుచిత వాక్యాలను తీవ్రంగా ఖండిస్తున్నాం

- ఎస్సీ బ్రహ్మనాయుడుకు ఫిర్యాదు

తిరుపతి జిల్లా కాంగ్రెస్ పార్టీ అధ్యక్షులు బాలగురవం బాబు



ఐ ఎన్ బి టైమ్స్, సూర్యనాథపేట, ఫిబ్రవరి 12: ఆంధ్రప్రదేశ్ రాష్ట్ర ఏఐసీసీ అధ్యక్షురాలు వైయస్ షర్మిల రెడ్డి మీద ఎన్నారై పంచ ప్రభాకర్ చేసిన అనుచిత వ్యాఖ్యలను తీవ్రంగా ఖండిస్తున్నామని తిరుపతి జిల్లా కాంగ్రెస్ పార్టీ అధ్యక్షులు బాల గురవం బాబు తెలియజేశారు. అనుచిత వ్యాఖ్యలు చేసిన పంచ ప్రభాకర్ పై కేసు నమోదు చేయాలని సూర్యనాథపేట ఎస్సీ బ్రహ్మనాయుడుకు ఫిర్యాదు చేశారు. బాల గురవం బాబు మాట్లాడుతూ రాష్ట్ర అధ్యక్షురాలు, మహిళపై అనుచిత వ్యాఖ్యలు చేసిన ప్రభాకర్ కి తల్లి, చెల్లి ఉన్నప్పటికీ సాటి మహిళపై ఇటువంటి వాక్యాలను చేయడం సరైన పద్ధతి కాదని, సోషల్ మాధ్యమాలలో ఇటువంటి అనుచిత వ్యాఖ్యలు చేసే వాళ్ళపై ప్రభుత్వాలు కఠిన చర్యలు తీసుకోవాలని డిమాండ్ చేశారు. ఇతర దేశాలలో ఉండి మాట్లాడడం కాదని, నీకు ధైర్యం ఉంటే భారతదేశానికి వచ్చి మాట్లాడితే కాంగ్రెస్ కార్యకర్తల అందరూ తగిన గుణపాఠం చెబుతారని తెలిపారు. ఫిర్యాదులో పంచ ప్రభాకర్ సోషల్ మీడియా ఖాతాలను రద్దు చేయాలని తెలిపారు. ఈయన వెంట జిల్లా ప్రధాన కార్యదర్శి గండవరం రమేష్ రెడ్డి, జిల్లా కార్మిక కర్షక కాంగ్రెస్ చైర్మన్ బాల గురవం చిరంజీవి, జిల్లా మైనార్టీ వైస్ ప్రెసిడెంట్ షేక్ రాజ్ కి పాల్గొన్నారు.

మాచర్ల రైతులకు కీలక ప్రకటన

ఫార్మర్ రిజిస్ట్రీ నమోదు తప్పనిసరి

ఐ ఎన్ బి టైమ్స్ పల్నూరు జిల్లా ప్రతినిధి ఫిబ్రవరి 13: మాచర్ల మండల పరిధిలో భూములు కలిగిన రైతులందరూ తప్పనిసరిగా ఫార్మర్ రిజిస్ట్రీలో నమోదు చేసుకోవాలని మండల వ్యవసాయ అధికారి డి.పాప కుమారి తెలిపారు. మండల వ్యవసాయ అధికారి కార్యాలయం నుంచి విడుదల చేసిన పత్రికా ప్రకటనలో ఈ విషయాన్ని వెల్లడించారు. ఫార్మర్ రిజిస్ట్రీలో నమోదు చేసుకుని ప్రత్యేక ఐడి పొందిన రైతులకు మాత్రమే కేంద్ర, రాష్ట్ర ప్రభుత్వాలు అమలు చేస్తున్న సంక్షేమ పథకాల ప్రయోజనాలు అందనున్నాయని ఆమె పేర్కొన్నారు. ముఖ్యంగా గ్రామీ కిసాన్, అన్నదాత సుభిషత్ వంటి రైతు సంక్షేమ పథకాలు పొందేందుకు ఫార్మర్ రిజిస్ట్రేషన్ ఐడి తప్పనిసరిగా ఉండనుంది. రాబోయే రోజుల్లో అన్ని ప్రభుత్వ రైతు పథకాల కోసం ఫార్మర్ రిజిస్ట్రేషన్ ఐడి అనివార్యంగా మారనున్నందున, మండలంలోని రైతులందరూ తమ సమీప రైతు సేవా కేంద్రాలను సంప్రదించి వెంటనే నమోదు ప్రక్రియ పూర్తి చేసుకోవాలని అధికారులు సూచించారు. రైతులు అలస్యం చేయకుండా నమోదు చేసుకుని ప్రభుత్వ పథకాల ప్రయోజనాలను పొందాలని మండల వ్యవసాయ అధికారి విజ్ఞప్తి చేశారు.

19 నుంచి శుభముహూర్త కాలం

ఏప్రిల్ 29 వరకు ఉంటాయంటున్న పండితులు



కాకినాడ, ఫిబ్రవరి 13

ధనుర్రాశి.. మౌఢ్యమితో శుభ ముహూర్తాలు లేక ఇంతకాలు వివాహాలు, ఇతర శుభకార్యాల జరగలేదు. ముహూర్తాలు లేక వివాహాలు నిలిచి పోయిన వారికి ఇది శుభవార్తే. ఈ నెల 19వ తేదీ నుంచి వరుస ముహూర్తాలతో పెళ్లి సందడి ప్రారంభం కానుంది. నాలుగు నెలల పాటు వరుస ముహూర్తాలతో వివాహ వేదికలు కళకళలాడుతున్నాయి. మౌఢ్యమి రోజుల్లో పెళ్లిళ్లు, ఇతర శుభకార్యాలు చేసుకుంటే శుభ ప్రభంగా ఉండదని పండితులు చెప్పారు. దీంతో ఆయా దినాల్లో ఆయా కార్యాలు జరగలేదు. ఈక్రమంలో మే వరకు అన్ని రకాల శుభకార్యాలకు అనుకూల మైన రోజులు ఉన్నట్లు పండితులు చెబుతున్నారు. ఫిబ్రవరి 19 నుంచి ఏప్రిల్ 29 వరకు ముహూర్తాలు ఉన్నట్లు పండితులు ప్రకటించారు. మౌఢ్యమి కారణంగానే డిసెంబరు నుంచి శుభ ముహూర్తాలు లేవు. ఈ కారణంగా వివాహాలు, ఇతర శుభకార్యాలు నిలిచిపోయాయి. ఈ సంవత్సరం ఎక్కువ ముహూర్తాలు ఉన్నందున వివాహాలు కూడా ఎక్కువగా జరిగే అవకాశం ఉంది. దీంతో అటు వస్త్ర, బంగారం వ్యాపారాలు కళకళలాడుతున్నాయి.

చిట్టాలలో ట్రాన్స్ జెండర్ శ్వేత సుధాకర్ విజయం

నల్లగొండ, ఫిబ్రవరి 13: రాష్ట్రంలో రెండు కార్పొరేషన్లు, 116 మున్సిపాలిటీలకు ఇటీవల పోలింగ్ జరిగింది. ఇవాళ కౌంటింగ్ నిర్వహిస్తున్నారు. ఈ ఎన్నికల ఫలితాల్లో ఆసక్తికర సని ష్వేతం చోటుచేసుకుంది. నల్లగొండ జిల్లాలోని చిట్టాల మున్సిపాలిటీలో స్వతంత్ర అభ్యర్థిగా పోటీచేసిన ఓ ట్రాన్స్ జెండర్ విజయం సాధించారు. ట్రాన్స్ జెండర్ శ్వేత సుధాకర్ చిట్టాల మున్సిపాలిటీలోని 1వ వార్డు నుంచి బరిలో దిగారు. ఎన్నికల ప్రచారంలో శ్వేత సుధాకర్ వినూత్నంగా ప్రచారం నిర్వహించారు. మున్సిపాలిటీ అభివృద్ధి లక్ష్యంగా సుధాకర్ ఇచ్చిన హామీలు ఓటర్లను ఆకట్టుకున్నాయి. దాంతో ప్రధాన పార్టీలైన కాంగ్రెస్, బీఆర్ఎస్, బీజేపీ అభ్యర్థులను కాదని ఓటర్లు శ్వేత సుధాకర్ ను గెలిపించుకున్నారు.



జనగామలోనూ తప్పని హంగ్

జనగామ, ఫిబ్రవరి 13 తెలంగాణలో మున్సిపల్ ఎన్నికల కౌంటింగ్ కొనసాగుతోంది. ఇప్పటివరకు వెలుపడిన ఫలితాల్లో 11 మున్సిపాలిటీల్లో హంగ్ ఏర్పడింది. జహీరాబాద్, కేసముద్రం, కోహిర్, దేవరకద్ర, అలంపూర్, ఇస్మాపూర్, అమరచింత, జనగామ, ఆసిఫాబాద్, జమ్మికుంట, జిన్నారం, బోధన్, వేములవాడ, గద్వాల, ఆలియాబాద్ లో హంగ్ ఏర్పడింది. హంగ్ నేపథ్యంలో ఈ మున్సిపాలిటీల్లో స్వతంత్రులు కీలకం కానున్నారు. జనగామలో హంగ్ నేపథ్యంలో ఆసక్తికర పరిణామం చోటుచేసుకుంది. మున్సిపాలిటీ కైవసం చేసుకునేందుకు ఇండిపెండెంట్లు కీలకంగా మారారు. దీంతో చైర్మన్ పీఠం కోసం నలుగురు స్వతంత్ర అభ్యర్థులు డిమాండ్ చేస్తున్నారు. ఇక మిగిలిన వార్డుల్లో గెలిచిన అభ్యర్థులను పార్టీలోకి చేర్చుకునేందుకు కాంగ్రెస్, బీఆర్ఎస్ నేతలు పోటాపోటీ పడుతున్నారు. ఈ క్రమంలోనే ఆలియాబాద్ మున్సిపాలిటీలో ఓ అభ్యర్థిని పలువురు వ్యక్తులు కారులో ఎక్కించుకుని తీసుకెళ్లారు.